



చీకటినుంచి....

మీరు నమ్మకారో, నమ్మకారో తెలీదుగానీ-ఒక్కొక్క మనిషికి ఒక్కొక్క సమయంలో జ్ఞానోదయం అవుతుంది.

కావాలంటే మా సుందరంనే అడగండి.

ఆ రోజు తన గురించిన సత్యం తనకు తెలిసింది అంటాడు.

నేనూ, సుందరం కారేజీలో చదువుతూ ఒకే హాస్టల్లో ఉండేవాళ్ళం.

అప్పటి మాట ఇది!

అదివారం-

వగలు పది గంటలవుతూంది. నేను తిలక్ కవితల పుస్తకం చూసి ఒళ్ళు విరుచుకుంటూ లేచాను. గది తలుపు తీస్తుంటే బయట కారిడార్ లో కోలాహలం వినిపించింది.

వెళ్ళి చూశాను. ఆ హడావిడంతా సుందరం గది ముందు.

సుందరం గదిలోకి కొత్త సభ్యుడు ప్రవేశించాడట. విశ్వంహీరోలా, చాలా ఉత్సాహంగా సుందరంకి ఆజ్ఞలు జారీ చేస్తున్నాడు.

సుందరం గది నెంబరు 34. నేనూ, రామ్మూర్తి 31 లో ఉంటున్నాం. 35 వ నెంబరు గది విశ్వం, ప్రసాదరావులది.

“నీ శ్రేయస్సు కోరి చెప్తున్నానబ్బాయ్, ఆ తర్వాత నీ ఇష్టం. ఇప్పుడే పోయి వార్డెన్ కి చెప్పు- ఈ పుచ్చొంకాయ మొహాన్ని నా గదిలో పెట్టకండని. కావాలంటే మన సైన్యమంతా రంగంలోకి దిగుతుంది. నీకు జరిగిన అన్యాయాన్ని ప్రతిఘటిస్తుంది- నా మాట విసకపోయావో- ఆనక నువ్ ఒడ్డున పడ్డ చేపపిండ్లై పోతావ్. మాసపోతా లేకుండా గిలగిల్లాడిపోతావ్.”

నేను సదరు పుచ్చొంకాయ మొహాంకేసి చూశాను.

గదిలో పడమర మూలగా కిటికీకి దిగువగా మోకాళ్ళ మీద తల ఆనించుకుని, ముడుచుకు కూర్చున్నాడతడు. తామర కాడలా జవజవలాడి పోతున్న శరీరం, వెలిసిపోయిన పాంటు, షర్టు, తైలసంస్కారం లేవి చింపిరి జట్టూ.

పుస్తకాలు, బట్టలు కలిపి కట్టిన గుడ్డమూట ప్రక్కగా నేలమీద ఉంది.

విశ్వం జోక్ మీద జోక్ విసిరి జనాన్ని నవ్విస్తూ, మధ్య మధ్య సుందరానికి హెచ్చరికలు చేస్తున్నాడు.

“నేను చెప్పిన మాట విసకపోతే- నేను మీ వూరికి పోయి మీ నాన్న గారికి మహా మనత వహించిన సుందరంగారి భ్రష్టత్వాన్ని గురించి- కొంచెంగా విన్నవించి వస్తాను. ఆ తర్వాత తమ అడ్రస్ కేరాఫ్ పేప్ మెంట్!”

అంతా ఫక్కున నవ్వేరు.

సుందరంకి- పైప్రాణాలు పైనే పోయినట్లయింది. క్షణం తర్వాత మళ్ళీ ప్రాణాలు తెచ్చుకున్నాడు.

చుట్టూ ఉన్న మిత్ర బృందాన్ని కలయజూశాడు. విశ్వం మీద దృష్టి నిలిపి “అట్లాగే” అని తలవంచుకున్నాడు.

“మా బుజ్జి సుందరం చాలా బుద్ధిమంతుడు- నాకు తెలుసు” అని గోచుగా అని, “వెళ్దాంపదండి. వార్డెన్ సంగతి చూద్దాం” అంటూ మెట్ల

వైపు నడిచాడు విశ్వం. అంతా అతన్ని అనుసరించారు.

ముప్పయి నాలుగో నెంబరులో నేను, అతనూ మిగిలేము. కిటికీ వారగా వెళ్ళి నిల్చున్నాన్నేను. పిచ్చుక కీచకిచమంది. తలపై కెత్తి బయటకు చూశాను. దూరంగా చొరస్తా కనిపిస్తోంది. అక్కడి నుంచి బాట వెంట నా చూపులు ప్రసరించాయి. అరఫర్లాంగు దూరంలో ఒక సందు మెయిన్ రోడ్డును కలుస్తోంది. అక్కడ పూరకుక్కలు కొట్లాడు కొంటున్నాయి. బక్కచిక్కి నీరసించిపోయిన కుక్కను మిగతా కుక్కలు తమరాజ్యంలో దానికి ప్రవేశంలేదని తతురుమున్నాయి.

“నీ పేరు?” అంటూ అతనికేసి చూపులు మరల్చాను.

సరిగ్గా అదే సమయంలో అతనూ తలెత్తి నా వైపు చూశాడు. మా ఇద్దరి చూపులూ కలుసుకున్నాయి.

“ప్రకాశం” అని చూపులు మరల్చుకున్నాడు.

నేను ఇతర విషయాలు అడగబోతున్నాను, అతడే చెప్పసాగాడు.

“మాది విమలాపురం. నిన్ననే మా అయ్య నన్ను కాలేజీలో చేర్పించాడు. ఇవ్వాలొచ్చి హాస్టల్లో చేరమన్నారు. ఈ గది నెంబరిచ్చారు. విశ్వం గారిదీ మా వూరే. మా అయ్య ఆళ్ళకాడ పాలేరు. మేం గూడెం మడుసులం.”

ఒక మనిషి గురించి తెలుసుకోవాలంటే చాలా బొమ్మలు చూడాలని ఎక్కడో చదివాను. ప్రకాశం మాటలు వినేసరికి అందరి విషయంలోనూ ఇది వర్తించదనిపించింది. సమస్యని రెండుముక్కల్లో వివరించేశాడు.

జరుగబోయే రభస నా కళ్ళల్లో మెదిలింది.

వెండి చెంచాని నోట్లో పెట్టుకుని పుట్టాడు విశ్వం. అతనికి తన ప్రత్యేకతను గురించిన స్పృహ కూడా జాస్తిగానే ఉంది. ఆస్పృహని ఎగ దోయడానికి తగిన మందీ, మార్పలమూ ఉంది. పుర్రెలో వంకరబుద్ధులూ

ఉన్నాయి. వీటన్నిటిని సానుకూల పరిచేరాళ్ళు-అతని జేబుల్లో దండిగా ఉన్నాయి.

నాకు ప్రకాశం మీద జాలి వేసింది.

“వార్డెనమ్మగారు రూమిచ్చారు, నా తప్పేముంది, సార్, చెప్పండి?”

అడిగాడు ప్రకాశం.

సాలోచనగా అతనివైపు చూస్తూ ఉండిపోయాను.

వటాం తిరిగొచ్చింది. వార్డెన్ బయటికి పోయిందట. మళ్ళి వెళ్ళా
లట.

ఆందరూ నెమ్మదిగా అటూ ఇటూ సర్దుకున్నారు.

“కొంచెం సేపు ఉండి మళ్ళి వెళ్దాం. నేనూ వస్తా”

అంటూ తనూ రంగం నుంచి నిష్క్రమించాడు విశ్వం.

నేనూ నా గదికేసి వడుస్తూ, సుందరంని నాతో రమ్మని సైగచేసాను.

అతను నన్ననుసరించాడు.

“నీకు తెలీదని చెప్పటం కాదుగానీ”, అని ప్రారంభించి, నామనసు
లోని మాట సుందరంకు చెప్పేశాను. రామ్మూర్తి విన్నాడు.

“ఒకే చోట ఉంటుంటే పశువులతోనూ, పక్షులతోనూ కూడా
మనకు సావాసం ఏర్పడుతుంది. అట్లాంటప్పుడు ప్రకాశం లాంటిబ్బాయి
మనతో ఉండటంలో అభ్యంతర మెందుకు? నువ్వు ఆలోచించు.”

“మనం చదువు నిమిత్తం వచ్చాం ఇక్కడికి. చదువు మన బుద్ధిని
వికసించ చేయాలి గానీ, ఇట్టా మరొకర్ని బాధించకూడదు. ఏవంటావ్?”

సుందరం ఏవీ అనలేదు. నేను చెప్పిన వన్నీ విని విమ్మళంగా
వెళ్ళిపోయాడు. రామ్మూర్తి, నేనూ ఒకరి మొహాలొకరు చూసుకున్నాం.

మధ్యాహ్నం రెండు గంటలకి వ్యవహారం తేలింది.

విశ్వం విజయలక్ష్మిని వరించి జై కొట్టించుకున్నాడు.

ప్రకాశం ఒక్కడికీ వేరుగా రూమ్ నెంబర్ 120 ఇవ్వబడింది. హాస్టల్లో చివరి గది అది. దాన్ని ఆనుకుని మురుగు దొడ్లు, ఆ ప్రక్కగా మైనానం, దానికి ఆవలగా శ్మశానం. వీటన్నిటినీ మించి ఆ గది ఎవ్వరికీ వనికి రానిది.

ఆ మర్నాడే నేను గ్రహించ గలిగాను-ప్రకాశం మనసులో విషం పూసిన బాణం గుచ్చుకుందని. మెన్లో ప్రకాశం సీటు ఓ మూలకి స్థిరబడి పోయింది. అప్పుడతను నాకేసి చూసిన చూపులు గుండెకి సూటిగా తగిలి నాయి నాకు.

నా ఆలోచనల్లో చోటు చేసుకుని వేధించడం మొదలెట్టాడు ప్రకాశం. పోనీ నేనే గది మారి అతనికి తోడుగా 120 లోకి వెళ్తానని అడిగి చూశాను. ఒప్పుకోలేదు. అది సింగిల్ రూమ్ అని సమాధానం వచ్చింది. నా మిత్రుల్లో కొందరిని అడిగి చూశాను-నేను 120 రూమ్లోకి వెళ్తాను, మీ రూంలోకి ప్రకాశం వస్తాడని. “మంచో, చెడో, విశ్వం చెప్పిన మాట విను బ్రదర్ ! వాడితో షేం పేచీ తెచ్చుకోం” అన్నారు.

నాకు తేలు కుట్టినట్టయింది.

రాత్రి తొమ్మిదవుతుండగా నుందరం గదికి వెళ్ళాను. అతనికి నచ్చచెప్పాలన్న ప్రయత్నం చిలికి చిలికి గాలి వాన అయింది. మాటా మాటా అనుకున్నాం. కోవంతో నేనే తూలి మాట్లాడాను.

“ఆ విశ్వం గాడి మోవేతి క్రింద నీళ్ళు తాగుతూ బతకడంకంటే నీళ్ళు తేని బావిలో దూకి చావడం షేలు.”

“నీ బ్రాహ్మణ్యం మండినట్లే ఉంది. ఓ అంటే దం రాదు, కులాల గురించి వాడిచ్చే తెక్కర్లకు వత్తాను.”

“నువ్ చేసిన వనికి నువ్ తప్పకుండా పళ్ళాత్తాప పడతావ్ చూడు.” ఇలాంటివన్నీ అన్నాను.

సుందరం చివరికి నాకు బాగా బుద్ధి చెప్పాడు: "నీ అధ్యుదయ భావాలు, లెక్కర్లు నా కొద్దులేరా. నన్నిట్లా ఉండనీ. మా నాన్న గుక్కోపురాణం చెప్తాడు. పండితుడు. చుట్టు పక్కల పది పల్లెలకి ఆయన గురువు. ఆయనను భ్రష్టు పట్టించలేను. విశ్వం చెప్పింది నాకు సబబుగానే తోచింది."

అది విన్నాను. బయట పడ్డాను.

ఆ సంవత్సరమంతా ప్రకాశం మా హాస్టల్లో ప్రతి అంశానికి టార్గెట్ అయిపోయాడు. విశ్వం అండ్ కంపెనీ చాలా చాలా చేశారు. అతనికి పింజేరు మొహం, చి,చొ,వ, (చిరిగిన చొక్కాల వరాహం) శ్రీమాన్ వన్ ట్వంటీ-వంటిచాలా బిరుదుల్ని పొందాడతను. తెల్లకాగితం లాంటి అతని మనస్సు మీద అంతా కలిసి సిరాముద్దలు ముద్దలుగా ఒక దోశారు.

నలుగురితో కూర్చోడానికి లేకుండా, నవ్వడానికి లేకుండా, నలుగురిలో విలబడెందుకు లేకుండా, అవమానాలతో-ఏడేడు సంవ్రాల దూరాన్ని కొలుస్తూ రోజులు గడపటానికి అలవాటు పడ్డాడు ప్రకాశం.

ఒకరోజు —

కాలేజీలో ఒక అగ్నిపర్వతం పేలింది. ప్రిన్సిపాల్ గదిలో విచారణ మొదలైంది. ముద్దాయి-ప్రకాశం. అతను లీల అనే అమ్మాయికి ప్రేమలేఖ రాశాడు. ఆమెకు అసలే అగ్గిబరాటా అనే పేరుంది. ప్రకాశం ముందు ఒక ఉత్తరాన్ని, ఒక చిరిగిన పుస్తకాన్ని పడెసి దీనికి నీ సమాధానం ఏవిటన్నారు ప్రిన్సిపాల్. ప్రకాశం తన కేవీ తెలీదన్నాడు. ప్రిన్సిపాల్ కు చిర్రెత్తుకొచ్చింది. అచ్చు పుస్తకంలో ఆక్కడక్కడా మాటల్ని చించి వాటన్నింటినీ వేరే కాగితం మీద అంటించి తయారు చేసిన ఉత్తరం అది. వ్రాసింది లీలకు. రాసిన వాడు ప్రకాశం. పుస్తకం అతనిది.

ప్రశంని డిబార్ చేశారు.
 ఆ త్రి-బాగా పొద్దుపోయిన తరువాత, అతని గదికి వెళ్ళాను.
 కిటికీ దగ్గర గా నిలబడి దూరంగా శ్మశానంలో కాలుతున్న శవాన్ని చూస్తు
 న్నాడతను.
 సన్నగా దగ్గి, "అయాం వెరీ సారీ" అన్నాను.
 అప్పుడు అదోలా నవ్వాడు. "కొండ చిలువ నోట్లో చిక్కిన బక్క
 ప్రాణి పని ఎప్పుడూ ఇంతే. ఇందులో బాధపడాల్సిందేంటేదు." అన్నాడు.
 పక్కకి తిరి ఆ వుత్తరం, పుస్తకం..." అని నేను అర్థోక్తితో అపితే-
 గదా" అని గి, "పరిస్థితులు, పరిసరాలు నా నేరాన్ని ఋజువు చేశాయి
 వూరుకున్నాడు.
 మన కొద్ది సేపు కూర్చున్నాను. రాబోతుంటే అన్నాడు- "మా
 నాన్న పొతూటి కోసం బయటి వాళ్ళ పొలంకొలుకి తీసుకున్నాడులెండి.
 ఈ మాత్రా శాస్తి జరక్కపోతే ఎట్టా మరి!"
 గా "ఈ కన్నీళ్ళ పోయి అతనన్న మాటల్ని తిరికగా నెమరేసుకుంటేగానీ-,
 "ఈ కన్నీళ్ళ కై ఫీయత్తులు ఎవరి దగ్గర ఉన్నయో," అర్థం కాలేదు.

* * *

మన దో సంవత్సరం మధ్యలో—
 సుందరం తీవ్రమయిన అస్వస్థతకి లోనయ్యాడు. వది హేను రోజు
 లకిగానీ క్షయం తగ్గలేదు. మనిషి పాలిపోయి, చిక్కి శల్యమైనాడు.
 కొన్నాళ్ళు బ్రాంతి కోసం ఇంటికి పొమ్మన్నారు ప్రిన్సిపాల్. తనకు
 తోడుగా వాళ్ళవారికి నన్నూ రమ్మన్నాడు సుందరం.
 వాళ్ళనాన్న-శివయ్యగారు-తలవాకిట కూర్చుని పిల్లలకి పాఠాలు
 చెప్తున్నాడు. ఆయన తొడమీద ఆరేడేళ్ళ చిన్నపిల్లవాడు. వాడి చెయ్యి
 పట్టుకొని వక్షరాలు దిద్దబెట్టున్నారు. ఆయన మమ్మల్ని చూసి ఆ పూట

కార్యక్రమం పూర్తి చేశారు. పిల్లలంతా బిలబిలమంటూ వెళ్ళిపోయారు.

కుశలవ్రశ్నలూ, నా వరిచయము అయినాయి. సుందరం తల్లి కూడా ఒకసారి బయటకు వచ్చి మాతో మాట్లాడి వెళ్ళింది.

భోజనాలకి లేచాము.

ఒక వరుసలో వేసివున్నాయి విస్తళ్లు. శివయ్యగారికి ఓ పక్కన నేను. నా పక్కగా సుందరం. ఆయనకు మరో పక్కన ఇందావ అక్షరాలు దిద్దుకుంటున్న పిల్లవాడు.

నాతో పాటే సుందరంకూడా ఆ పిల్లవాడి కేసి ఎగాదిగా చూడసాగాడు. శివయ్యగారు మా ఇద్దరి ఆలోచనలూ వసిగట్టారల్లేవుంది, చెప్పారు— “ఈ అబ్బాయి మన గూడెం సుబ్బయ్య మనవడురా. ఈ మధ్య సుబ్బయ్య పొయ్యాడు. నేనే వీణ్ణిక్కడికి తీసుకొచ్చాను. నాలుగు అక్షరముక్కలు నేర్పుతున్నాను.”

శివయ్యగారి ఫాలభాగం సూర్యునిలా వెలుగుతోంది.

సుందరంకేసి చూచాను. అతనికి విద్యుల్లతను పట్టుకున్నట్లు, బుద్ధిని, గుండెను— ఒక కుదుపు కుదిపినట్లు అయిందని అర్థం చేసుకున్నాను.

నా అభిప్రాయాన్ని విజించేస్తూ ఆ రాత్రి నా ముందు అత్యుజ్జ్వలం చేసుకున్నాడు సుందరం. ప్రేమలేఖ రహస్యం తెలిసిందినాకు.

